

**विघात** पुं. (तत्.) 1. विशेष प्रकार की चोट 2. विनाश 3. हत्या, वध 4. बाधा, अड़चन 5. बहुत बड़ी की गई क्षति 6. निवारण 7. किसी प्रकार के यंत्रों आदि की तोड़-फोड़।

**विघातक** वि. (तत्.) 1. विघात करने वाला 2. बहुत अधिक घातक 3. हानिकारक।

**विघाती** वि. (तत्.) 1. विघात करने वाला 2. विघातक।

**विघूर्ण** वि. (तत्.) 1. चारों ओर घूमने वाला, चारों ओर घूमता हुआ 2. चंचल।

**विघूर्णन** पुं. (तत्.) 1. किसी वस्तु का चारों ओर घूमना 2. चारों ओर घुमाना 3. किसी केंद्र के चारों ओर चक्कर लगाना।

**विघ्न** पुं. (तत्.) 1. किसी कार्य में होने वाली बाधा, रुकावट 2. कोई अशुभ लक्षण, अपशकुन।

**विघ्नक** वि. (तत्.) 1. विघ्न करने वाला 2. किसी कार्य में बाधा पहुँचाने वाला, रुकावट या अड़चन डालने वाला विलो. विघ्नहर्ता/विघ्ननाशक।

**विघ्ननाशक** वि. (तत्.) 1. विघ्नों का नाश करने वाला 2. विघ्नों को दूर करने वाला पुं. 3. गणेश विलो. बिघ्नकार।

**विघ्न विनायक** पुं. (तत्.) 1. विघ्नों के स्वामी 2. सभी प्रकार के विघ्नों को दूर करने वाला देवता 3. गणेश।

**विघ्नविनाशक** वि. (तत्.) 1. विघ्नों का विनाश करने वाला 2. विघ्नहर्ता पुं. गणेश।

**विघ्नहंता/विघ्नहारी** वि. (तत्.) 1. विघ्नों का नाशक, विघ्न विनाशक 2. विघ्नों को दूर करने वाला।

**विघ्नित** वि. (तत्.) 1. जिसमें विघ्न/बाधा पैदा की गई हो 2. विघ्न से युक्त।

**विघ्नेश** वि. (तत्.) विघ्नों के स्वामी दे. विघ्ननायक।

**विचकित** विं. (तत्.) 1. चकपकाया हुआ, दंग, चकित 2. हैरान, हक्काबक्का 3. डरपोक, कायर।

**विचक्षण** वि. (तत्.) 1. विशेषरूप से दूर की बात सोचने वाला, दूरदर्शी 2. बुद्धिमान, बहुत समझदार

3. विद्वान 4. निपुण 5. किसी चीज को बारीकी से समझने वाला पुं. बुद्धिमान व्यक्ति, अद्भुत विद्वान् व्यक्ति।

**विचय** पुं. (तत्.) 1. संग्रह करना, इकट्ठा करना 2. खोज, अनुसंधान 3. किसी चीज की क्रमबद्ध व्यवस्था 4. आयु. किसी समुच्चय के भिन्न-भिन्न घटकों का होने वाला ज्ञान जैसे- पुरुष विचय (जीवित शरीरस्थ धातुओं का विचार) शरीर (आत्मरहित शरीर-धातुओं का विचार)।

**विचयन** पुं. (तत्.) 1. किसी चीज को इकट्ठा करना, एकत्रीकरण 2. खोज, अनुसंधान 3. जाँच पड़ताल 4. किसी वस्तु को रखने का व्यवस्थित क्रम।

**विचरण** पुं. (तत्.) 1. इधर-उधर घूमना 2. चलना-फिरना 3. भ्रमण 4. वि. चरण रहित हो।

**विचरन** पुं. (तत्.) दे. विचरण।

**विचरना** अ.क्रि. (तत्.) 1. इधर-उधर घूमना-फिरना, विचरण करना 2. दूरस्थ, महत्वपूर्ण स्थानों में भ्रमण करना 3. टहलना।

**विचर्चित** वि. (तत्.) 1. शरीर में मालिश किया हुआ 2. लेप किया हुआ 3. किसी अंगराग के लगने से चमकदार, शोभित।

**विचल** वि. (तत्.) 1. जो बराबर हिलता रहता हो 2. अस्थिर 3. किसी स्थान से हटा हुआ 4. प्रतिज्ञा या संकल्प से हटा हुआ, डिगा हुआ 5. अभिमानी, अहंकारी पुं. सांख्य. किसी सांख्यिकीय विचार 'य' तथा वास्तविक माध्य 'क' के संदर्भ में चर राशि प-क। deviate

**विचलता** स्त्री. (तत्.) 1. विचल होने की अवस्था या भाव 2. अस्थिरता 3. चंचलता 4. अपनी बात, संकल्प आदि से हटने की स्थिति।

**विचलन** पुं. (तत्.) 1. कंपन 2. उत्पथगमन 3. अस्थिरता, चंचलता 4. अहंकार 5. जिसका अपने कर्तव्य/उद्देश्य/सिद्धांत आदि से विचलित होना भाँति. अपनी सीधी गति से किरणों या तरंगों आदि का थोड़ा हटना।